



IL-KUMMISSJONI
EWROPEA

Brussell, 18.12.2020
COM(2020) 846 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Rakkomandazzjonijiet lill-Istati Membri fir-rigward tal-pjan strateġiku tagħhom għall-
Politika Agrikola Komuni**

{SWD(2020) 367 final} - {SWD(2020) 368 final} - {SWD(2020) 369 final} -
{SWD(2020) 370 final} - {SWD(2020) 371 final} - {SWD(2020) 372 final} -
{SWD(2020) 373 final} - {SWD(2020) 374 final} - {SWD(2020) 375 final} -
{SWD(2020) 376 final} - {SWD(2020) 377 final} - {SWD(2020) 379 final} -
{SWD(2020) 384 final} - {SWD(2020) 385 final} - {SWD(2020) 386 final} -
{SWD(2020) 387 final} - {SWD(2020) 388 final} - {SWD(2020) 389 final} -
{SWD(2020) 390 final} - {SWD(2020) 391 final} - {SWD(2020) 392 final} -
{SWD(2020) 393 final} - {SWD(2020) 394 final} - {SWD(2020) 395 final} -
{SWD(2020) 396 final} - {SWD(2020) 397 final} - {SWD(2020) 398 final}

WERREJ

1.	MILL-PATT EKOLOĠIKU EWROPEW GHALL-PJANIJIET STRATEĠIČI TAL-PAK.....	2
2.	RAKKOMANDAZZJONIJIET GHALL-PJANIJIET STRATEĠIČI TAL-PAK.....	4
2.1.	Trawwim ta' settur agrikolu intelligenti, reżiljenti u diversifikat li jiżgura s-sigurtà tal-ikel.....	4
2.2.	Tishih tal-harsien ambjentali u tal-azzjoni klimatika u l-kontribuzzjoni lejn l-oġettivi tal-Unjoni relatati mal-ambjent u mal-klima	7
2.3.	Tishih tan-nisġa soċjoekonomika taż-żoni rurali u l-indirizzar tat-tħassib tas-soċjetà	12
2.4.	Tkattir u kondivizzjoni tal-ġharfien, tal-innovazzjoni u tad-digitalizzazzjoni fl-agrikoltura u fiż-żoni rurali	16
3.	LEJN PJANIJIET STRATEĠIČI TAL-PAK LI HUMA ADATTATI GHALL-ISKOP TAGHHOM	18
3.1.	Integrazzjoni tal-Patt Ekoloġiku fil-Pjanijiet Strateġiċi tal-PAK.....	18
3.2.	Abbozzar ta' Pjanijiet Strateġiċi tal-PAK effettivi.....	18
3.3.	Tishih tal-prinċipju tas-sħubija.....	19

1. MILL-PATT EKOLOĠIKU EWROPEW GHALL-PJANIJIET STRATEĠIČI TAL-PAK

Il-Patt Ekoloġiku Ewropew iwitti t-triq li trid tiegħu l-Ewropa biex issir l-ewwel kontinent newtrali għall-klima sal-2050. Ifassal strateġija ġdida dwar it-tkabbir sostenibbli u inkluziv li ssahħa l-ekonomija, ittejjeb is-saħħa u l-kwalità tal-ħajja, tiegħu ħsieb lin-natura filwaqt li tinkludi lil kulhadd. Sabiex tagħmel progress f'din id-direzzjoni, fl-2020 il-Kummissjoni Ewropea adottat l-Istrateġija “**Mill-Għalqa sal-Platt**”¹, l-Istrateġija tal-UE għall-Bijodiversità għall-2030² u l-Pjan dwar il-Mira Klimatika għall-2030. Dawn id-dokumenti strateġiċi ewlenin jindirizzaw b'mod komprensiv l-isfidi tal-ħolqien ta' sistemi tal-ikel sostenibbli, jirrikonoxxu r-rabtiet mill-qrib bejn nies f'saħħithom, is-soċjetajiet f'saħħithom u pjaneta f'saħħitha, jiffaċilitaw it-tranzizzjoni lejn dieti aktar tajbin għas-saħħa u sostenibbli u jagħmlu progress fl-introduzzjoni mill-ġdid tan-natura f'ħajjitna.

F'dan il-kuntest, il-**Politika Agrikola Komuni (PAK)** se tkun strumentali fil-ġestjoni tat-tranzizzjoni lejn sistema tal-ikel sostenibbli u fit-tisħih tal-isforzi tal-bdiewa Ewropej biex jikkontribwixxu għall-oġettivi klimatiċi tal-UE u jipproteġu l-ambjent. Il-**Pjanijiet Strateġiċi tal-PAK** futuri, abbozzati mill-Istati Membri u adottati mill-Kummissjoni Ewropea wara valutazzjoni bir-reqqa, se jpoġġu l-istrumenti tal-PAK fil-prattika (pagamenti diretti, żvilupp rurali u interventi settorjali) u se **jissodisfaw l-oġettivi tal-PAK u l-ambizzjoni tal-Patt Ekoloġiku Ewropew bl-istrateġiji dettaljati tiegħu b'mod olistiku.**³

F'Mejju 2020, il-Kummissjoni impenjat ruħha li tagħmel **rakkomandazzjonijiet lil kull Stat Membru dwar id-disa' oġettivi speċifiċi tal-PAK**, qabel ma jipprezentaw formalment l-abbozzi tal-Pjanijiet Strateġiċi, filwaqt li tingħata attenzjoni partikolari lill-indirizzar **tal-miri tal-Patt Ekoloġiku** u ta' daww li jirriżultaw mill-Istrateġija “**Mill-Għalqa sal-Platt**” u mill-Istrateġija għall-Bijodiversità għall-2030⁴. Fil-konklużjonijiet tiegħu dwar l-Istrateġija “**Mill-Għalqa sal-Platt**”, il-Kunsill tal-Unjoni Ewropea stqarr li qed jistenna bil-herqa l-prezentazzjoni ta' dawn ir-rakkomandazzjonijiet u kkunsidra li dawn jistgħu jservu bħala gwida addizzjonali għall-elaborazzjoni tal-pjanijiet strateġiċi⁵.

Il-Kummissjoni analizzat il-qagħda tal-Istati Membri differenti fir-rigward tad-disa' oġettivi speċifiċi tal-PAK futura u l-oġettiv trażversali dwar l-għarfien, l-innovazzjoni u d-digitalizzazzjoni, abbażi tal-aħħar evidenza disponibbli u, fejn xieraq, b'kunsiderazzjoni ta' aktar informazzjoni pprovduta mill-Istati Membri. Din l-analiżi tinkludi wkoll il-valutazzjoni tal-qagħda ta' kull Stat Membru fid-dawl tal-kontribut tiegħu għal kull waħda mill-ambizzjonijiet u mill-**miri tal-Patt Ekoloġiku Ewropew**: il-miri relatati mal-użu u mar-riskji tal-pestiċidi, mal-bejgħ ta' antimikrobiċi, mat-telf tan-nutrijenti (it-tnaqqis fl-użu eċċessiv tal-fertilizzanti), mal-erja użata għall-biedja organika, mal-karatteristiċi tal-pajsaġġ b'diversità kbira f'art agrikola u mal-aċċess għal internet broadband veloċi f'żoni rurali.

Abbażi ta' din l-analiżi, il-Kummissjoni elaborat **rakkomandazzjonijiet għas-27 Stat Membru**, ippubblikati fil-forma ta' 27 Dokument ta' Hidma tal-Persunal tal-

¹ COM(2020) 381

² COM(2020) 380

³ Ara d-[Dokument ta' Hidma tal-Persunal](#) (2020) 93 final dwar “*L-analiżi tar-rabtiet bejn ir-riforma tal-PAK u l-Patt Ekoloġiku*”

⁴ Ara n-nota 1 f'qiegħ il-paġna

⁵ Il-Konklużjonijiet tal-Kunsill dwar l-Istrateġija “**Mill-Għalqa sal-Platt**”, adottati fid-19 ta' Ottubru 2020 (12099/20)

Kummissjoni li jakkumpanjaw din il-Komunikazzjoni. Ir-rakkomandazzjonijiet għandhom l-għan li juru d-direzzjoni li l-Pjanijiet Strateġiċi tal-PAK jehtieġ li jiehdu fl-implimentazzjoni tal-oġġettivi speċifiċi tal-PAK sabiex jikkontribwixxu b'mod kongunt għall-kisba tal-oġġettivi tal-Patt Ekoloġiku. Filwaqt li jzommu l-flessibbiltà proposta għall-Istati Membri fl-implimentazzjoni tal-qafas ta' politika l-għdid, dawn ir-rakkomandazzjonijiet jidentifikaw kwistjonijiet strateġiċi ewlenin li jehtieġ li jiġu indirizzati b'mod urġenti għal kull Stat Membru u jipprovdu gwida dwar kif għandhom jiġu indirizzati fil-Pjanijiet Strateġiċi tal-PAK.

Il-metodoloġija stabbilita mill-Kummissjoni Ewropea biex tagħzel ir-rakkomandazzjonijiet rilevanti, immirat għal **għadd limitat ta' rakkomandazzjonijiet għal kull Stat Membru**, sabiex il-prijoritajiet ewlenin ikunu jistgħu jiġu identifikati faċilment f'kull każ. Barra minn hekk, fil-każ tal-oqsma ta' politika li huma aktar rilevanti għall-kisba tal-ambizzjoni tal-Patt Ekoloġiku Ewropew, il-Kummissjoni Ewropea vvalutat il-qagħda ta' kull Stat Membru⁶ fid-dawl tal-miri tal-UE, u b'hekk qieset l-isforzi mehtieġa sabiex tikkontribwixxi għall-ambizzjoni komuni.

Ir-rakkomandazzjonijiet jiddistingwu bejn l-isforzi li l-Istati Membri jridu jagħmlu u jirrikonoxxu d-dimensjonijiet ekonomiċi, ambjentali u soċjali tas-sostenibbiltà bil-għan li jinkoraġġixxu approċċi innovattivi biex jiggarrantixxu li l-Pjanijiet Strateġiċi tal-PAK futuri jipprovdu soluzzjonijiet effettivi għall-isfidi li ġejjin b'mod integrat u territorjalment bilanċjat. L-Istati Membri li diġà qed imorru tajjeb f'oqsma ta' politika bħall-biedja organika jew il-benessri tal-annimali huma mhegħa jkomplu b'dawn ix-xejriet pożittivi.

Dawn ir-rakkomandazzjonijiet huma indirizzati lill-Istati Membri fil-qafas ta' **djalogu strutturat**. Flimkien ma' kunsiderazzjonijiet rilevanti oħra, se jintużaw mill-Kummissjoni fil-valutazzjoni tagħha tal-Pjanijiet Strateġiċi tal-PAK ladarba jiġu ppreżentati formalment mill-Istati Membri, abbażi tal-kriterji stabbiliti fl-Artikolu 106 tal-abbozz tar-Regolament dwar il-Pjanijiet Strateġiċi tal-PAK. Il-Kummissjoni se tindirizza osservazzjonijiet lill-Istati Membri bħala parti mill-proċess tal-approvazzjoni tal-Pjan Strateġiku tal-PAK tagħhom. Il-Kummissjoni tivverifika, fil-mument tal-approvazzjoni u tal-emenda tal-Pjanijiet Strateġiċi tal-PAK, il-koerenza ġenerali tal-valuri tal-Pjanijiet mal-oġġettivi u mal-miri tal-Patt Ekoloġiku.

⁶ Id-*data* użata għal din il-valutazzjoni hija inkluża fl-Annessi ta' din il-Komunikazzjoni: L-Anness I jippreżenta l-valuri referenzjarji għall-miri kwantifikati tal-Patt Ekoloġiku (kif iddefiniti fl-istrategġiji "Mill-Għalqa sal-Platt" u għall-Bijodiversità); L-Anness II jippreżenta l-iżviluppi tal-emissjonijiet tal-gassijiet serra mis-setturi tal-agrikoltura u tal-użu tal-art, tibdil fl-użu tal-art u l-forestrija fl-UE.

2. RAKKOMANDAZZJONIJIET GHALL-PJANIJET STRATEĠIČI TAL-PAK

Din it-taqsimha tipprovdi sommarju tar-rakkomandazzjonijiet lill-Istati Membri, li jindirizzaw l-oġġettivi ġenerali kif definiti fil-proposta għal Regolament dwar il-Pjanijiet Strateġiċi tal-PAK dwar l-isfidi ekonomiċi, ambjentali u soċjali tal-biedja, tal-ikel u taż-żoni rurali, kif ukoll fir-rigward tal-għarfien, tal-innovazzjoni u tad-diġitalizzazzjoni⁷. Tapprovdi wkoll elementi addizzjonali għall-Istati Membri kollha li huma importanti għat-thejjija tal-Pjanijiet Strateġiċi tal-PAK.

2.1. Trawwim ta' settur agrikolu intelliġenti, reżiljenti u diversifikat li jiżgura s-sigurtà tal-ikel

Ċifri ewlenin għall-agrikoltura u ż-żoni rurali tal-UE


- 10,3 miljun azjenda agrikola, fuq 157 miljun ettaru (38 % tal-erja tal-art tal-UE), li jipprovdu impjieg full-time lil 8,8 miljun persuna (2016, 2019)
- output agrikolu totali ta' EUR 403 biljun (2018) u l-kontribuzzjoni ta' EUR 60 biljun għal surplus tal-kummerċ agroalimentari (2019)
- 6,2 miljun azjenda agrikola jirċievu appoġġ dirett (2018). 80 % tal-pagamenti jmorru għal 20 % tal-benefiċjarji
- L-introjt agrikolu fl-UE huwa ta' 47 % tal-pagi u s-salarji grossi fl-ekonomija tal-UE (2017)

Kif gie mfakkar fl-Istrateġija “Mill-Għalqa sal-Platt”, it-trasformazzjoni aċċellerata tal-produzzjoni agrikola li hija meħtieġa biex jinbnew sistemi tal-ikel sostenibbli tirrikjedi settur agrikolu ekonomikament vijabbli u reżiljenti fl-UE. L-analiżi turi li, minkejja d-diversità fost l-Istati Membri, jeħtieġ li jiġu indirizzati xi sfidi ekonomiċi ewlenin fil-biċċa l-kbira tal-Istati Membri biex tithaffef it-tranzizzjoni ekoloġika tal-agrikoltura Ewropea u jinholqu **opportunitajiet ġodda ta' negozju**. Il-kapaċità tal-bdiewa li jilqgħu opportunitajiet bħal dawn se tiddependi b'mod kruċjali fuq is-sostenibbiltà ekonomika tal-azjenda agrikola tagħhom.

L-introjt agrikolu għadu baxx u taħt il-medja tal-bqija tal-ekonomija fi kważi l-Istati Membri kollha, minkejja l-proċess ta' konsolidazzjoni tal-azjendi agrikoli li ilu għaddej għal għexieren ta' snin. Il-livell tal-introjt tal-azjendi agrikoli jvarja b'mod sinifikanti bejn ir-reġjuni, id-daqs tal-azjendi agrikoli u s-setturi. Madankollu, żewġ kwistjonijiet ġew identifikati ripetutament fl-Istati Membri. L-ewwel nett, il-ħtieġa li jiġi indirizzat l-introjt tal-azjendi agrikoli tal-familja li huma żgħar u ta' daqs medju u ta' dawg li jinsabu f'żoni b'restrizzjonijiet naturali. It-tieni, il-volatilità għolja tal-introjt hija mistennija li tippersisti fuq perjodu ta' żmien qasir u medju, xprunata l-aktar minn kemm huma miftuħin is-swieq u minhabba ammont li dejjem jizdied ta' avvenimenti ta' temp estrem ikkawżati mill-klima.

⁷ Ir-rakkomandazzjonijiet huma organizzati skont id-disa' oġġettivi speċifiċi proposti fl-Artikolu 6 tal-proposta għal Regolament dwar il-Pjanijiet Strateġiċi tal-PAK (COM(2018) 392 final). Dawn l-oġġettivi jindirizzaw id-dimensjonijiet ekonomiċi, ambjentali u soċjali tas-sostenibbiltà, kif riflessi fl-oġġettivi ġenerali fl-Artikolu 5 tal-proposta leġislattiva msemmija hawn fuq. Barra minn hekk, tingħata attenzjoni speċifika lill-oġġettiv trażversali dwar l-għarfien, l-innovazzjoni u d-diġitalizzazzjoni.

Illustrazzjoni 1. Introjtu tal-azjendi agrikoli meta mqabbel mal-bqija tal-ekonomija



(medja għall-2016-2018)⁸

Nota: indikatur tal-introjtu = Introjtu Nett tal-Azjenda Agrikola + Pagi. Is-sussidji operattivi jkopru mhux biss il-pagamenti diretti iżda wkoll is-sussidji kollha tal-iżviluppi rurali minbarra l-appoġġ għall-investiment. Is-sussidji operattivi jkopru wkoll l-ghajnuniet u l-ghajnuniet supplimentari nazzjonali possibbli Sors: Il-Kummissjoni Ewropea⁹

Sfida oħra hija t-tkabbir bil-mod, u f'xi każijiet anke l-istagnar, fil-produttività agrikola f'hafta Stati Membri. Dan hu aggravat iżjed mill-fatt li l-kostijiet huma għoljin f'certu setturi - speċjalment għall-manodopera u għall-art. It-tkabbir tal-produttività huwa ewlieni biex tinzamm il-kompetittività u jiżdied l-introjtu tal-azjendi agrikoli, filwaqt li tinghata l-attenzjoni dovuta għall-impatt ambjentali u klimatiku pożittiv. Għalhekk huwa tal-akbar importanza li jiġi żgurat li jinżammu u li jitjiebu l-kundizzjonijiet li jinkoraġġixxu l-innovazzjoni u livell għoli ta' taħriġ u investiment fl-agrikoltura (speċjalment fid-dawl tal-isfidi ambjentali identifikati fit-taqsimha li jmiss).

Fl-aħhar nett, is-sostenibbiltà ekonomika tas-settur se tiddependi wkoll fuq il-kapaċità tal-bdiewa li jgħallu u li jkollhom sehem akbar tal-valur miżjud fil-katina tal-provvista tal-ikel. Il-kooperazzjoni fost il-bdiewa tista' tikseb ekonomiji ta' skala kif ukoll issaħħah

⁸ Għal LU, FI u SE, "l-introjtu mis-suq", li huwa l-introjtu ġenerat minn attività agrikola mingħajr ma jitqies l-ebda appoġġ pubbliku, huwa negattiv. Dan ifisser li bħala medja, il-qliġ mill-bejgħ ma jkoprix il-kostijiet tal-produzzjoni. F'dawn il-każijiet, is-sussidji operattivi jkopru dan l-introjtu mis-suq negattiv u jikkostitwixxu l-introjtu nett tal-azjenda agrikola.

⁹ Id-Direttur Ġenerali tal-Agrikoltura u tal-Iżvilupp Rurali. *Indikaturi tal-kuntest tal-PAK C.25 Introjtu mill-fatturi agrikoli u l-indikatur tal-kuntest tal-PAK C.26 Introjtu intraprenditorjali agrikolu*. Introjtu abbażi tal-EUROSTAT [aact eaa04], [aact ali01] u [aact eaa06], wara li jerga' jiżdied il-kumpens tal-impjegati għall-introjtu intraprenditorjali u diviż bin-numru totali ta' unitajiet tax-xogħol annwali. Nota: data stmata għall-2019. Il-paga medja fl-ekonomija abbażi tad-data tal-EUROSTAT fuq eluf ta' sigħat ta' xogħol bl-użu tal-kunċett domestiku tal-impjegati [nama 10 a10 e] u abbażi tad-data tal-EUROSTAT dwar "il-pagi u s-salarji" [nama 10 a10]. Jenhtieg li tigi eżerċitata l-kawtela meta jitqabblu l-livelli assoluti tal-introjtu mill-fatturi agrikoli għal kull AWU minhabba li dawn huma influwenzati minn kalkoli differenti skont ir-regoli nazzjonali u mhumiex iddisinjati speċifikament biex ikunu komparabbli bejn il-pajjiżi.


il-pożizzjoni ta' negozjar tagħhom fil-katina alimentari. F'xi setturi u f'xi Stati Membri, il-bdiewa jsibuha bi tqila li jidhlu f'integrazzjoni vertikali jew f'kooperazzjoni msahha, pereżempju f'organizzazzjonijiet tal-produtturi jew kooperattivi.

It-triq 'il quddiem

Sabiex jegħlbu dawn l-isfidi u jkomplu t-tranzizzjoni għal agrikultura sostenibbli u reziljenti, jenhtieg li l-azzjonijiet tal-PAK jiffokaw fuq it-trasformazzjoni u l-modernizzazzjoni tal-biedja, itejbu l-valur, il-kwalità u s-sostenibbiltà ambjentali tal-agrikultura u ta' prodotti b'bażi bijo u jincentivaw il-kooperazzjoni bejn il-bdiewa fil-katina tal-provvista tal-ikel. Huwa essenzjali li tissahha il-vijabbiltà u r-reziljenza għat-thedd id ekonomiku, klimatiku u tal-bijodiversità relatat filwaqt li r-rendimenti futuri tal-bdiewa jiddependu fil-biċċa l-kbira fuq il-hila tagħhom li jindirizzaw it-tibdil fil-klima u li jzommu r-rizorsi naturali f'saħħithom. Tul il-pandemija tal-COVID-19, is-sistemi agroalimentari tal-Unjoni Ewropea pprovdew lill-Ewropej b'ikel ta' kwalità għolja kif ukoll sikur, filwaqt li kienu esposti għal pressjoni u għal sfidi. Madankollu, harsa aktar mill-qrib lejn ir-reziljenza tas-sistemi tal-ikel tal-UE, u b'mod partikolari lejn il-biedja tal-UE, hija prevista fil-pjan ta' kontingenza li jmiss biex jiġu żgurati l-provvista tal-ikel u s-sigurtà tal-ikel.

Fil-biċċa l-kbira tal-Istati Membri, hemm bżonn li jsir progress lejn **sistema aktar ġusta u mmirata ta' appoġġ dirett**. Jenhtieg li l-Istati Membri jindirizzaw ahjar il-htigijiet ta' azjendi agrikoli żgħar u ta' daqs medju billi jnaqqsu d-differenzi fl-introjt bejn id-daqsijiet differenti tal-azjendi agrikoli permezz ta' mekkaniżmi li jippermettu ridistribuzzjoni effettiva, bħall-iffissar ta' limiti massimi, it-tnaqqis fil-pagamenti u, b'mod partikolari, permezz tal-applikazzjoni **tal-appoġġ ridistributtiv komplementari għall-introjt għas-sostenibbiltà**. Il-ġustizzja fl-appoġġ se tinvolvi wkoll, f'xi Stati Membri, progress sinifikanti fil-proċess tal-konvergenza interna. Barra minn hekk, jenhtieg li l-appoġġ jintuza wkoll biex jiġu indirizzati l-htigijiet speċifiċi tal-azjendi agrikoli f'ċerti żoni, bħal f'żoni li jiffaċċjaw limitazzjonijiet naturali.

Illustrazzjoni 2. Sehem tal-Pagamenti Diretti skont id-daqs tal-azjenda agrikola –



sena finanzjarja 2019

Sors: Il-Kummissjoni Ewropea. *Tqassim tal-appoġġ għall-introjt*. Distribuzzjoni tal-ghajnuna diretta lill-bdiewa – ċifri indikattivi għas-sena finanzjarja 2019.

Fl-istess hin, jenhtieg li jiġi mhegġeg u ffaċilitat l-użu ta' **strumenti tal-ġestjoni tar-riskju** mill-bdiewa, jiġu appoġġati l-**investimenti f'soluzzjonijiet innovattivi** (eż. l-ottimizzazzjoni tal-valorizzazzjoni tal-prodotti tal-azjendi agrikoli u tal-fatturi tal-produzzjoni fl-ekonomija ċirkolari bbażata fuq il-prodotti bijoloġiċi) u li jittejjeb l-**aċċess għall-finanzi**, b'użu aktar effettiv tal-possibbiltajiet tal-politika tal-iżvilupp rurali.

Fl-aħħar nett, l-isforzi għall-iżvilupp u t-tishih tal-**kooperazzjoni bejn il-produtturi** inkluz permezz tal-ghodod il-godda skont il-**programmi settorjali** futuri jridu jkomplu, filwaqt li jiġu msahha l-isforzi biex tittejjeb it-trasparenza tal-katina tal-provvista. Barra minn hekk, il-potenzjal għaż-żieda tal-valur miżjud tal-prodott agrikoli jista' jiġi sfruttat permezz ta' **skemi tal-kwalità** tal-UE, b'mod partikolari fid-dawl tas-sensibilizzazzjoni tal-konsumatur u d-domanda dejjem akbar għal prodotti u metodi ta' produzzjoni ahjar għas-sahha u aktar sostenibbli.

Dawn l-ghodod kollha jistgħu jiggarantixxu, permezz ta' firxa ta' approċċi u ta' kombinamenti, it-titjib tal-introjt u tal-vijabbiltà tal-azjendi agrikoli, filwaqt li fl-istess hin jiżguraw l-użu sostenibbli ta' riżorsi u rispons sodisfaċenti għall-isfidi li jtnisslu mit-tibdil fil-klima u mit-telfien tal-bijodiversità. Il-Pjanijiet Strateġiċi tal-PAK il-godda se jippermettu lill-Istati Membri jadattaw l-ghodod għall-qagħda speċifika tas-settur tal-biedja tagħhom (bi strutturi agrikoli u b'kundizzjonijiet pedoklimatiċi differenti), filwaqt li jiggarantixxu kundizzjonijiet ekwi.

2.2. Tishih tal-harsien ambjentali u tal-azzjoni klimatika u l-kontribuzzjoni lejn l-oġettivi tal-Unjoni relatati mal-ambjent u mal-klima

Ċifri ewlenin għall-agrikoltura u għaż-żoni rurali tal-UE

-8 % tal-art agrikola tal-UE użata għall-biedja organika (2018)

-10,1 % tal-emissjonijiet tal-gassijiet serra joriginaw mill-agrikoltura (2018)


- 13,3 % tal-istazzjonijiet tal-monitoraġġ tal-ilma ta' taħt l-art jaqbzu l-konċentrazzjoni ta' 50 mg nitrati għal kull litru (2012-2015)

- 12 % tal-habitats seminaturali dipendenti fuq l-agrikoltura huma vvalutati li huma fi stat "tajjeb" (2013-2018)

Is-settur tal-biedja tal-UE (u sa ċertu punt is-settur tal-foresti tagħha) qed ikomplu jiffaċċjaw u jikkawżaw sfidi sostanzjali fir-rigward tal-ambjent u tal-klima.

F'kuntast fejn l-Unjoni stabbilixxiet miri ta' tnaqqis aktar ambizzjużi għall-futur, it-tnaqqis fl-**emissjonijiet tal-gassijiet serra** mill-agrikoltura tal-UE, stagħna f'dawn l-aħħar snin, u saħansitra żdied f'xi Stati Membri – mill-bhejjem jew mill-ġestjoni tal-hamrija. Barra minn hekk, **is-sekwestru tal-karbonju** tal-art u tal-foresti naqas f'dawn l-aħħar snin u hemm riskju kbir ta' telf tal-karbonju minn ċerti tipi ta' art (speċjalment artijiet tal-pit). Il-produzzjoni tal-**enerġija rinnovabbli** mill-agrikoltura u mill-forestrija qed tizdied, u qed iżżid ukoll il-kompetizzjoni fuq l-art u l-produzzjoni agrikola, iżda tvarja sostanzjalment bejn l-Istati Membri. Hemm ukoll potenzjal importanti li għadu ma ġiex sfruttat għall-**effiċjenza enerġetika** fl-agrikoltura.

Mappa 1. L-emissjonijiet tal-gassijiet serra mill-bhejjem u mill-fermentazzjoni enterika għal kull fattur ta' produzzjoni fl-UE



Sadanittant, **it-tibdil fil-klima u t-telfien tal-bijodiversità** għadhom għaddeja u l-agrikoltura hija vulnerabbli hafna għall-impatti tagħhom (il-falliment tal-uċuħ tar-raba' u l-qerda ta' foresti minhabba n-nixfiet, il-maltempati, l-gharghar, jew it-tifqighat ta' pesti u ta' mard) u qiegħda tiffaccja dejjem aktar riskji relatati mal-klima u mal-ambjent. Il-pajjiżi tal-UE huma dejjem aktar konxji tal-htieġa li mhux biss itaffu it-tibdil fil-klima iżda li **jaddattaw għalih** u li jregġġghu lura t-telfien tal-bijodiversità. L-azzjoni f'dawn l-oqsma hija urġenti.

Filwaqt li l-erja tal-**foresti** fl-UE qed tizdied u llum il-foresti jkopru 45 % tal-erja tal-art totali tal-UE, il-foresti jinsabu taht pressjoni dejjem akbar minhabba t-tibdil fil-klima. Pressjonijiet oħra jiġu mill-abbandon rurali, min-nuqqas ta' ġestjoni u ta' frammentazzjoni minhabba it-tibdil fl-użu tal-art, miż-żieda fl-intensità tal-ġestjoni minhabba d-domanda dejjem akbar għall-injam, għall-prodotti tal-foresti u għall-enerġija, mill-iżvilupp tal-infrastruttura, mill-urbanizzazzjoni u mit-tehid tal-art. Hemm il-htieġa li tizdied kemm il-kwantità kif ukoll il-kwalità tal-foresti Ewropej minhabba r-rwol kruċjali li jaqdu għall-bijodiversità, u li tintlaħaq in-newtralità karbonika sal-2050 u l-bijoekonomija.

Minkejja t-titjib sinifikanti li ġie osservat fl-aħħar snin¹⁰, jidher ċar li għad hemm sfidi f'termini tal-**ġestjoni tar-riżorsi naturali**. L-agrikoltura hija emittent ewlieni tal-


¹⁰ Pereżempju, l-emissjonijiet tal-ammonijaka naqsu b'26 % mill-1990 sal-2018 (Sors: EEA), l-erożjoni stmata tal-hamrija bl-ilma naqset b'medja ta' 9,5 % fl-UE matul l-aħħar għaxar snin, u b'20 % għar-raba' li jinhadem (Sors: Panagos, et al., 2015, <https://doi.org/10.1016/j.envsci.2015.08.012>). Il-koncentrazzjoni tan-nitrati u tal-fosfati fix-xmajjar fil-livell tal-UE naqset b'9 % u bi 17 % rispettivament matul il-perjodu 2006-2016 (medja ta' 3 snin) (Sors: EEA). Fl-istess hin, l-użu tal-fertilizzanti tan-nitroġenu u tal-fosforu naqas xi ftit mill-2008 u mill-2018 (Eurostat (aei_fm_usefert)).

ammonijaka, gass li jniġġes l-arja li huwa partikolarment ta' hsara u jikkontribwixxi għat-tniġġis b'materja partikolata anke f'żoni urbani, u l-emissjonijiet f'xi Stati Membri qed jiżdiedu – f'ċerti każijiet jaqbuż l-limiti legali.

Xi prattiki tal-ġestjoni tal-art u l-bidliet fil-koperta tal-art qed ipogġu pressjoni sinifikanti fuq is-saħħa u l-kwalità tal-ħamrija. Il-**ħamrija** agrikola tal-UE qiegħda tiġi degradata dejjem aktar u qiegħda ssofri minn erożjoni, kompattazzjoni, salinizzazzjoni mit-tniġġis, deżertifikazzjoni, u telf ta' materja organika tal-ħamrija u tal-bijodiversità, għalkemm ċertament mhux kullimkien bl-istess severità. Proċessi ta' degradazzjoni bħal dawn iwasslu wkoll għal telf konsiderevoli fir-rendiment agrikolu.

Minkejja li sar xi progress, it-tniġġis bin-nitrati mill-agrikoltura għadu waħda mill-akbar pressjonijiet fuq l-ambjent akkwatiku. F'ħafna reġjuni, l-applikazzjoni eċċessiva tan-nitroġenu u tal-fosforu mid-demel tal-bhejjem u mill-fertilizzanti inorganici (kif ukoll mill-pestiċidi) qed tohloq problemi f'termini tat-tniġġis tal-ilma, tal-bijodiversità u tal-kwalità tal-arja. Filwaqt li l-qagħda f'xi Stati Membri hija ġeneralment diċenti, il-hotspots ta' kwalità baxxa huma mifruxa. Għadd dejjem akbar ta' Stati Membri qed isofru minn **skarsezza tal-ilma** li spiss tkun ikkawżata minn astrazzjoni eċċessiva tal-ilma għall-agrikoltura. It-tibdil fil-klima se jkompli jaggrava l-problema tad-disponibbiltà tal-ilma f'ħafna reġjuni.

Mappa 2. L-inputs tan-nitroġenu fuq l-art agrikola fl-UE




Sors: EEA (2019)¹¹

¹¹ De Vries, W., P.F.A.M. Römkens, J. Kros, J.C Voogd, G. Louwagie and L. Schulte-Uebbing, 2019a. *Impacts of nutrients and heavy metals in European agriculture*. Current and critical inputs in view of air, soil and water quality. Rapport tal-ETC/ULS (qed jiġi stampat). Is-surplus tan-nitroġenu (N) fl-EU-27 għas-sena 2010 kien ikkalkulat bħala l-input totali tan-N, permezz ta' fertilizzanti, demel, bijosolidi, għelejjel li jassimilaw in-N u depozizzjoni tan-N, bit-tnaqqis fl-assorbiment tan-N bil-mudell INTEGRATUR. L-eċċess tal-inputs kritici tan-N fl-art agrikola fl-EU27 għas-sena 2010 kien ikkalkulat

Fir-rigward tat-telf **qawwi tal- bijodiversità fiż-żoni agrikoli, l-evidenza** tindika li fl-UE kollha hemm tnaqqis kontinwu fil-**popolazzjonijiet tal-UE tal-ispeċijiet tal-ghasafar tal-art agrikola**, tad-dakkara (li huma essenzjali għas-servizzi tal-ekosistema) u fl-**istatus tal-habitats agrikoli**. Uħud mill-habitats agrikoli li tnaqqu fil-biċċa l-kbira mill-biedja huma essenzjali għall-ħajja selvaġġa. Il-problema ġejja mill-intensità għolja tal-biedja¹², jew minn ġestjoni insuffiċjenti jew mill-abbandun tal-art agrikola. L-intensifikazzjoni agrikola u l-konsolidazzjoni tal-art agrikola qed jikkontribwixxu dejjem aktar għat-telf ta' sehem sinifikanti ħafna tal-**karatteristiċi tal-pajsaġġ** siewja (eż. sisien tal-ħaxix, strixx tal-fjuri, għadajjar, terrazzi), kif ukoll ta' raba' mistrieħ, bwar jew artijiet mistagħdra ġestiti b'mod estensiv, li qabel kienu jikkaratterizzaw il-pajsaġġi agrikoli. Fost l-adozzjoni li qed tiżdied ta' prattiki agroekoloġiċi li jikkontribwixxu għall-ħarsien tal-ambjent, f'ċerti Stati Membri l-bdiewa adottaw il-**biedja organika** b'entuzjażmu, iżda f'ohrajn l-adozzjoni baqgħet baxxa ħafna.

Illustrazzjoni 3. Il-biedja organika fl-Istati Membri kollha tal-UE (sehem taż-żona agrikola użata li ġiet ikkonvertita kompletament u li qed tiġi kkonvertita għall-



biedja organika)

Sors: EUROSTAT [[org_cropar_h1](#)] u [[org_cropar](#)]¹³

It-triq 'il quddiem

F'termini ġenerali, is-soluzzjonijiet għal ħafna minn dawn l-isfidi jinsabu f'**biedja "aktar intelligenti", aktar preċiża u sostenibbli**, li tuża aktar l-għarfien u t-teknoloġija (diġitali) - biex tipproduċi b'mod kongunt aktar beni privati u beni pubbliċi ambjentali b'livelli aktar baxxi ta' użu ta' input u fatturi esterni negattivi.

bħala l-input totali tan-N permezz ta' fertilizzanti, demel, bijosolidi, għelejjel li jassimilaw in-N u depożizzjoni tan-N bit-tnaqqis fl-input kritiku tan-N fid-dawl tal-impatti negattivi fuq il-kwalità tal-ilma. L-input kritiku tan-N kien ibbażat fuq il-konċentrazzjoni kritika tan-N ta' 2,5 mg N/l fl-iskular għall-ilma tal-wiċċ.

¹² Minbarra l-impatt tat-tibdil fil-klima, tal-ispeċijiet invażivi, tal-estrazzjoni eċċessiva tar-riżorsi naturali, tat-tniġġis eċċ.

¹³ Il-Kummissjoni Ewropea. *Indikatur tal-kuntest tal-PAK C.19 Żona agrikola użata għall-biedja organika*. Abbażi tal-EUROSTAT [[org_cropar_h1](#)] flimkien ma' [[apro_cpsh1](#)], u [[org_cropar](#)]. Id-data għall-Kroazja hija għas-sena 2019.

Fost affarijiet oħra, dan jenhtieg li jinkludi **ġestjoni ahjar tan-nutrijenti** u iżjed sinerġiji bejn is-setturi tal-bhejjem, tal-ghelejjel u tal-forestrija (ta' benefiċċju għall-mitigazzjoni tat-tibdil fil-klima, għall-kwalità tal-arja u għall-bijodiversità), **użu** aktar preċiż u għalhekk **innaqqas ta' prodotti għall-protezzjoni tal-pjanti** kif ukoll żvilupp ta' metodi alternattivi għall-protezzjoni tal-pjanti, titjib fil-**ġestjoni tal-bhejjem u d-demel** (b'enfasi fuq il-fermentazzjoni enterika biex jitnaqqas l-emissjonijiet tal-metan) u **tisqija aktar effiċjenti** (li, jekk tintuża b'mod xieraq, tista' ttaffi l-pessjoni fuq riżorsi tal-ilma skarsi). **Il-biedja b'ammont intensiv ta' għarfien** tista' wkoll tappoġġa b'mod attiv il-ħolqien u l-manutenzjoni tal-ħabitats – pereżempju, permezz ta' **newba xierqa tal-uċuħ tar-raba'** inkluż ghelejjel leguminużi. **Il-ħolqien u l-preservazzjoni ta' tipi u ta' karatteristiċi tal-pajsaġġ b'diversità għolja** ta' erjas agrikoli huma importanti biex tiġi restawrata l-bijodiversità, li ttejjeb il-produttività agrikola fit-tul, tipprevjeni l-erożjoni u t-tnaqqis fil-ħamrija, tiffiltra l-arja u l-ilma, tappoġġa l-adattament klimatiku– kif ukoll tgħin lill-biedja u lill-forestrija jirrealizzaw il-potenzjal sostanzjali tagħhom bħala **bjar tal-karbonju**.

Hafna minn dawn l-approċċi jistgħu wkoll jissarrfu f'**benefiċċji ekonomiċi għall-bdiewa**. L-afforestazzjoni u r-riforestazzjoni, b'harsien bis-shiħ tal-prinċipji ekoloġiċi favur il-bijodiversità, ir-restawr tal-foresti u l-ġestjoni sostenibbli tal-foresti jistgħu jikkontribwixxu għall-mitigazzjoni tat-tibdil fil-klima billi jżidu t-tneħħija netta ta' CO₂, billi jippreservaw il-ħażniet tal-karbonju, u billi jipprovdu riżorsi għall-bijoekonomija ċirkolari filwaqt li jiġġeneraw ukoll kobenefiċċji inkluż dwar il-bijodiversità u l-adattament għat-tibdil fil-klima. Għalhekk, il-bdiewa u l-forestiera jistgħu jiġu ppremjati direttament għall-azzjoni ambjentali u klimatika (l-hekk imsejjah sekwestru tal-karbonju f'art agrikola) u b'hekk jinholqu opportunitajiet godda ta' negozju għaż-żoni rurali. L-implimentazzjoni ta' miżuri effiċjenti fl-użu tal-enerġija u r-riżorsi bħall-promozzjoni tal-iffrankar tal-enerġija fl-azjendi agrikoli u t-teknoloġiji rinnovabbli fuq skala żgħira jistgħu jappoġġaw ukoll lis-settur tal-biedja. **Firxa wiesgħa ta' għodod tal-PAK** jistgħu jgħinu jimplimentaw dawn il-passi fil-prattika, f'sinerġija ma' politiki u ma' leġiżlazzjoni oħra tal-UE u nazzjonali relatati mal-ambjent, mal-klima u mal-enerġija. L-għodod mhux biss jinkludu diversi tipi ta' **pagamenti bbażati fuq l-erja ambjentali** - fosthom l-iskemi ekoloġiċi l-godda, flimkien ma' pagamenti li ilhom stabbiliti fil-Pilastru II tal-PAK - iżda wkoll l-elementi tal-**kundizzjonalità** u l-appoġġ għall-**bini tal-għarfien, l-investimenti, l-innovazzjoni u l-kooperazzjoni**.

L-Istati Membri jiddefinixxu l-kontenut proprju tal-azzjonijiet ambjentali u klimatiċi fir-rekwiziti bażiċi, fl-iskemi ekoloġiċi u fil-pagamenti għall-iżvilupp rurali. Flimkien dawn jiffurmaw l-hekk imsejha **“arkitettura ekoloġika”**. Abbażi ta' ppjanar xieraq u tal-prestazzjoni fl-imghoddi, **L-Istati Membri jehtieg li jagħzlu u jgħaqqdu dawn l-għodod differenti tal-PAK sabiex jagħtu riżultati ċari dwar l-ambjent u l-klima**.

Kaxxa 1. Eżempji ta' skemi ekoloġiċi possibbli

Il-Kummissjoni identifikat **eżempji ta' skemi ekoloġiċi possibbli biex tappoġġa lill-Istati Membri** fit-triq lejn Pjanijiet Strateġiċi tal-PAK effiċjenti. Huma konformi mal-Istrateġija “Mill-Għalqa sal-Platt” u mal-Istrateġija tal-UE għall-Bijodiversità għall-2030 bil-potenzjal li jikkontribwixxu għal bosta mill-oġġettivi tagħhom, u mingħajr preġudizzju għal regoli futuri dwar dan is-sugġett. L-Istati Membri jistgħu jużaw l-iskemi ekoloġiċi, pereżempju, biex jappoġġjaw il-prattiki agrikoli li ġejjin:

- **L-agroforestrija** billi jappoġġaw lill-bdiewa, pereżempju, biex iżommu densità minima ta' sigar fl-irqajja' jew biex jieħdu ħsieb is-sigar b'tali mod li jiġi massimizzat il-benefiċċju għall-għasafar u għall-insetti.

- **L-agroekoloġija** billi jappoġġaw lill-bdiewa, pereżempju, biex jużaw sustanzi naturali bħala prodotti għall-protezzjoni tal-pjanti jew biex japplikaw sistemi ta' tkabbir tal-ghelejjel li jmorru lil hinn mir-rekwiżiti obbligatorji minimi għan-newba tal-uċuħ tar-raba'. Il-biedja organika hija eżempju ta' agroekoloġija.
- **Il-biedja ta' preċiżjoni** billi jappoġġaw lill-bdiewa, pereżempju, biex jistabbilixxu pjant ta' ġestjoni tan-nutrijenti li – bis-saħħa tat-teknoloġija u l-analizi tad-*data in situ* – tipprevedi *data* f'linja reali u azzjoni korrettiva minnufih. Dawn it-teknoloġiji jikkontribwixxu għat-tnaqqis fl-inputs u fl-emissjonijiet.
- **Is-sekwestru tal-karbonju** billi jappoġġaw lill-bdiewa, pereżempju, biex ma jahartux u biex inaqqsu l-ħdim tar-raba' (agrikoltura ta' konservazzjoni), biex ixarrbu mill-ġdid l-art tal-pit ixxottata, biex jippreservaw il-bwar u biex imantnu l-karatteristika tal-pajsaġġ b'diversità għolja, li jinkludu, *inter alia*, is-sisien tal-haxix, biċċiet art ta' lqugħ, siġar li mhumieqx produttivi, u għadajjar.

2.3. Tishih tan-nisġa soċjoekonomika taż-żoni rurali u l-indirizzar tat-thassib tas-soċjetà

Ċifri ewlenin għall-agrikoltura u għaž-żoni rurali tal-UE

- 5,1 % tal-manigers tal-azjendi agrikoli tal-UE għandhom inqas minn 35 sena (2016)

- Il-PGD per capita fiż-żoni rurali huwa ta' 74 % tal-medja tal-UE (2014)

- Tnaqqis ta' 17 % fl-Indikatur tar-Riskju Armonizzat 1 għall-pestiċidi (2011-2018)

Il-bidu b'suċċess tat-**tranżizzjoni** deskritta fl-Istrateġija “Mill-Għalqa sal-Platt” se tirrikjedi sforzi u impenji kbar mill-atturi fit-territorji tal-UE. Iż-żoni rurali joffru potenzjal partikolari f'dan ir-rigward, peress li huma d-dar jew il-post ta' attività għall-bdiewa, għall-forestiera, għall-intraprendituri u għall-konsumaturi u jirrapprezentaw partijiet kbar tar-riżorsi naturali u l-ekosistemi tal-Ewropa. L-isfruttar ta' dan il-potenzjal ifisser l-**għoti ta' spinta lil ċiklu virtwuż li bih l-opportunitajiet ekonomiċi godda ġġenerati jirriżultaw f'dinamika pożittiva** bħal tnaqqis fil-faqar, fil-qgħad u f'aċċess ahjar għas-servizzi **fil-partijiet kollha tas-soċjetà rurali**.


Kollox idur madwar il-ġenerazzjoni ta' perspettivi, inkluż għall-aktar żoni u gruppi tas-soċjetà vulnerabbli, sabiex iċ-ċittadini jibbenefikaw minn żoni rurali attraenti u – f'konformità mal-Istrateġija “Mill-Għalqa sal-Platt” – tranżizzjoni ġusta. Iż-żoni rurali għandhom hafna opportunitajiet, izda f'hafna partijiet tal-Unjoni dawn huma kkaratterizzati minn dgħufijiet strutturali jew potenzjal mhux esplorati. Filwaqt li r-realtajiet ġewwa u bejn l-Istati Membri jvarjaw, ċerti sfidi huma rikorrenti. F'hafna Stati Membri, iż-żoni rurali għandhom lura f'termini tal-introjt *per capita*, l-aċċess għall-infrastruttura u servizzi bażiċi u l-esplorazzjoni xierqa tal-potenzjal tal-bijoekonomija.

Riskju tal-faqar u l-eskluzjoni soċjali u sitwazzjonijiet ta' impjieg u **qgħad** li mhumieqx favorevoli u li spiss jikkonċernaw lin-nisa, liż-żgħażaġh jew lil gruppi vulnerabbli huma wkoll karatteristika rikorrenti taż-żoni rurali tal-Unjoni. Għaldaqstant, iż-żoni rurali f'hafna Stati Membri huma soġġetti għad-depopolazzjoni u/jew għad-dinamika tat-tixjiħ, li titlob soluzzjonijiet effettivi biex jattiraw liż-żgħażaġh, inkluż lejn is-settur agrikolu.

Matul l-aħħar għaxar snin, il-proporzjon tal-**bdiewa żgħażaġh** fil-popolazzjoni agrikola ġenerali naqas, filwaqt li dak tal-bdiewa li għandhom 'il fuq minn 55 sena żdied. Dan jinvolvi **komponent tal-ġeneru** importanti, peress li s-sehem tal-bdiewa żgħażaġh nisa

huwa speċjalment baxx. L-**aċċess għall-art, għall-finanzi u għas-servizzi ta' konsulenza effiċjenti** huma l-aktar sfidi importanti għall-iżvilupp tan-negozju.


Illustrazzjoni 4. Bdiwa żgħażaġh fl-Istati Membri tal-UE kollha- is-sehem tal-manig'ers tal-azjendi agrikoli taht l-età ta' 35 sena fl-2016



Sors: EUROSTAT [[ef_m_farmang](#)]¹⁴

L-agrikoltura tal-UE għandha wkoll rwol importanti **fir-rispons għad-domandi tas-soċjetà fuq l-ikel u s-saħħa** f'konformità mal-oġġettivi tal-Istrateġija “Mill-Għalqa sal-Platt” biex jiġu ttrasformati s-sistemi tal-ikel tal-UE billi jiġu indirizzati l-impatti tagħhom, inklużi dawk ambjentali, soċjali/tas-saħħa u ekonomiċi. Filwaqt li jitfakkar il-progress miksub fil-livell tal-UE f’haġna oqsma, **huwa ċar li għad hemm sfidi fir-rigward tat-tnaqqis fl-użu tal-inputs, b’mod partikolari l-pestiċidi kimiċi, il-fertilizzanti u l-antimikrobiċi fil-biedja, kif ukoll tat-titjib tas-saħħa u tal-benesseri tal-annimali, it-tishih tal-protezzjoni tal-pjanti minn pesti u mard emergenti, il-promozzjoni ta’ konsum aktar sostenibbli u tajjeb għas-saħħa tal-ikel (bħaż-żieda fil-konsum tal-frott u hxejjex friski) u t-tnaqqis fit-telf u l-hela tal-ikel.** Kif speċifikat fl-Istrateġija tal-UE “Mill-Għalqa sal-Platt”, ix-xejriet attwali tal-konsum tal-ikel tal-UE mhumieks sostenibbli kemm mil-lat tas-saħħa kif ukoll mil-lat ambjentali. L-ambjent tal-ikel, li huwa influwenzat ukoll mill-miżuri tal-PAK, jehtieg li jappoġġa bidla dijetetika lejn dieta aktar ibbażata fuq il-pjanti, f’konformità mar-rakkomandazzjonijiet dijetetiċi nazzjonali, sabiex dan jikkontribwixxi għall-kisba kemm tal-oġġettivi tas-sostenibbiltà ambjentali kif ukoll tas-saħħa.

Illustrazzjonijiet 5 u 6. Antimikrobiċi (f’mg/PCU) u pestiċidi (HRI1) fl-UE



Sors: DĠ AGRI wara l-ESVAC, l-Għaxar Rapport tal-ESVAC (2020)¹ Source: EUROSTAT [[aei_hri](#)]¹

¹⁴ Il-Kummissjoni Ewropea. *Indikatur tal-kuntest tal-PAK C.23 Struttura tal-età tal-manig'ers tal-azjendi agrikoli*. Ibbażat fuq l-EUROSTAT [[ef_m_farmang](#)]

It-triq 'il quddiem

L-indirizzar tas-sett ta' sfidi strutturali u **l-istimular ta' dinamika favorevoli fiż-żoni rurali kollha** se jehtiegu l-mobilizzazzjoni ta' taħlita ta' riżorsi u inizjattivi pubbliċi u privati, bl-użu tal-PAK kif ukoll ta' politiki u fondi Ewropej oħra¹⁵, f'ambjent legali ta' appoġġ. Investimenti mmirati u integrati kemm fil-kapital fiżiku kif ukoll fil-kapital uman se jkunu ta' importanza partikolari, fost l-oħrajn biex jittejjeb l-ambjent tan-negozju, biex titrawwem kemm l-ekonomija ċirkolari kif ukoll il-bijoekonomija u biex jiġu ppreservati u żviluppati l-infrastruttura u s-servizzi meħtieġa għal ekonomija diversifikata. Hija meħtieġa attenzjoni partikolari għal dawk it-territorji u għal dawk il-partijiet ikkonċernati li huma l-aktar fil-bżonn.

F'konformità mal-Istrateġija dwar l-Ugwaljanza bejn il-Ġeneri¹⁶ adottata reċentement, l-Istati Membri kollha huma rrakkomandati jiżguraw li l-Pjanijiet Strateġiċi tal-PAK tagħhom jinkludu miżuri mmirati biex jindirizzaw il-htigijiet speċifiċi tan-**nisa** fl-agrikoltura u fiż-żoni rurali u biex jiżguraw li tissaħħah l-ugwaljanza bejn il-ġeneri fis-settur agrikolu. Trid tingħata attenzjoni partikolari għall-ghoti ta' servizzi ta' kwalità tajba għall-indukrar tat-tfal fiż-żoni rurali u għat-tnaqqis fid-differenzi bejn il-ġeneri, b'mod partikolari fl-impjiegi.

Jehtieġ li l-Istati Membri jiżguraw il-protezzjoni tal-**haddiema agrikoli**, speċjalment dawk prekarji, staġjonali u mhux iddikjarati. Dan se jkollu rwol ewlieni fit-tweġġ tal-harsien tad-drittijiet stabbiliti fil-legiżlazzjoni, li huwa element essenzjali tas-sistema tal-ikel ġusta tal-UE prevista mill-Istrateġija "Mill-Għalqa sal-Platt".

L-isforzi biex jitrawwem tiġdid ġenerazzjonali fl-agrikoltura se jkollhom **jappoġġaw l-investimenti** f'infrastruttura u f'servizzi bażiċi, kif ukoll fid-diversifikazzjoni ekonomika (eż. fl-azjendi agrikoli jew fil-bijoekonomija), biex jiġi ffaċilitat l-aċċess għall-finanzi kif ukoll għal għarfien/pariri speċifiċi għall-bidu ta' negozju agrikolu, biex jiġu indirizzati l-limitazzjonijiet tal-wirt u tiġi appoġġata l-kooperazzjoni bejn il-ġenerazzjonijiet tal-bdiewa, inkluża s-suċċessjoni tal-azjendi agrikoli. L-Istati Membri kkonċernati se jagħtu wkoll attenzjoni speċifika lil oqsma bi htigijiet u b'vulnerabbiltajiet speċifiċi, bħareġjuni ultraperiferiċi msemmija fl-Artikolu 349 tat-TFUE.

L-opportunitajiet ekonomiċi jistgħu jirriżultaw ukoll minn **qbil aħjar bejn il-produzzjoni agrikola u t-tibdil fid-domandi tal-konsumaturi**. Fir-rigward tal-mira tal-Patt Ekoloġiku tal-UE dwar it-tnaqqis fil-bejgħ tal-antimikrobiċi biex tiġi miġġielda r-reżistenza għall-antimikrobiċi, huwa meħtieġ sforz ikkoordinat biex jissokta jitnaqqas l-użu tagħhom f'għadd ta' Stati Membri permezz ta' strumenti li jippromwovu l-aħjar prattiki dwar l-użu mnaqqas u prudenti tal-antimikrobiċi, is-servizzi ta' taħriġ u ta' konsulenza, flimkien ma' ġestjoni mtejbja tal-bhejjem, il-bijosigurtà, il-prevenzjoni u l-kontroll tal-infezzjonijiet.

Dawn il -miżuri min-naħa tagħhom se jikkontribwixxu wkoll **għat-titjib tas-saħha tal-annimali u tal-bijosigurtà**. Sabiex tintlaħaq il-mira tat-tnaqqis fl-użu u tar-riskju ta' pesticidi kimiċi, il-maġġoranza tal-Istati Membri jridu jikkontribwixxu billi jippromwovu l-adozzjoni ta' ġestjoni integrata tal-pesti, ta' biedja ta' preċiżjoni u tal-bidla għal prodotti inqas perikolużi għall-protezzjoni tal-pjanti.

¹⁵ F'konformità mal-Artikolu 174 tat-TFUE.

¹⁶ COM(2020) 152 final

Jenhtieg li l-Istati Membri huma wkoll jaghmlu sforz importanti biex **jersqu lejn dieti aktar tajbin ghas-sahha u aktar sostenibbli mil-lat ambjentali**, f'konformità mar-rakkomandazzjonijiet dijetetiċi nazzjonali, u li jirriflettu dwar il-mod kif il-Pjan Strategiku tal-PAK tagħhom jista' jikkontribwixxi għal **ambjent tal-ikel aħjar ghas-sahha kif ukoll biex jagħtu attenzjoni lit-telf u l-hela tal-ikel**.

2.4. Tkattir u kondivizzjoni tal-gharfien, tal-innovazzjoni u tad-diġitalizzazzjoni fl-agrikoltura u fiż-żoni rurali

Ċifri ewlenin għall-agrikoltura u għaž-żoni rurali tal-UE

- 60 % tal-unitajiet domestiċi rurali għandhom aċċess għal internet broadband veloċi (2019)

- 32 % tal-manijers tal-azjendi agrikoli kisbu taħriġ agrikolu bażiku jew shiħ (2016)

L-gharfien u l-innovazzjoni jaqdu rwol ewlieni biex jgħinu lill-bdiewa u lill-komunitajiet rurali jilqgħu l-isfidi tal-lum u ta' għada. Ir-riċerka u l-innovazzjoni, id-diġitalizzazzjoni u t-teknoloġiji l-godda se jkunu fost l-istrumenti ewlenin li jippermettu t-tranzizzjoni lejn sistemi tal-ikel aktar sostenibbli u aħjar ghas-sahha.

Il-programm qafas tar-riċerka u l-innovazzjoni tal-UE **Orizzont Ewropa** se jiġi implimentat biex jikkumplimenta l-korp sostanzjali ta' għarfien u ta' riċerka agrikola li hemm għaddejja. Madankollu, dan l-gharfien spiss jibqa' frammentat u ma jiġix applikat b'mod effettiv fil-prattika, filwaqt li s-settur agrikolu għandu kapaċità ta' innovazzjoni konsiderevoli u li mhijiex użata biżżejjed.

Jenhtieg li l-Istati Membri jaghmlu użu mill-Pjanijiet Strategici tal-PAK futuri sabiex jappoġġaw il-programm Orizzont Ewropa u s-shubiji u l-missjonijiet tiegħu, li se jagħtu kontribut sinifikanti għall-Patt Ekoloġiku Ewropew. B'mod partikolari, il-missjoni **Nieħdu Hsieb il-Hamrija biex Nieħdu Hsieb il-Hajja**, u l-missjoni: **Ewropa Reżiljenti għall-Klima** huma ta' importanza kbira għall-agrikoltura u għaž-żoni rurali.

Is-Sistema tal-Gharfien u tal-Innovazzjoni Agrikoli (AKIS), li tiżgura flussi effettivi tal-gharfien bejn l-atturi tagħha, se tkun strumentali biex jintlahqu l-oġettivi speċifiċi tal-PAK u biex jintlahqu l-miri tal-Patt Ekoloġiku. B'rispons għall-htigijiet ta' informazzjoni tal-bdiewa li qed jiżdiedu, l-integrazzjoni tal-konsulenti kollha fi ħdan l-AKIS u s-servizzi ta' appoġġ għall-innovazzjoni se jiżguraw l-adozzjoni ta' soluzzjonijiet applikabbli tar-riċerka u tal-innovazzjoni.

L-istrument ewlieni biex tithaffef l-innovazzjoni fil-prattika se jkun **is-Shubija Ewropea għall-Innovazzjoni għall-Produttività u s-Sostenibbiltà Agrikoli (EIP-AGRI)**, u b'mod partikolari l-Gruppi Operattivi tagħha, jiġifieri proġetti innovattivi fl-agrikoltura u f'attivitajiet oħrajn relatati mal-biedja u maż-żoni rurali (l-ambjent, il-klima, il-bijodiversità, is-sistemi tal-ikel u mhux tal-ikel, eċċ.).


Jenhtieg li l-Istati Membri **jieħdu sehem fit-tranzizzjoni diġitali** tas-settur tal-biedja billi **jisfruttaw il-kapaċità teknoloġika tal-UE** fit-teknoloġiji u fl-infrastruttura diġitali u tad-data kif ukoll fl-osservazzjoni bis-satellita, fil-biedja ta' preċizzjoni, fis-servizzi ta' geolokalizzazzjoni, fil-makkinarju awtonomu tal-azjendi agrikoli, fid-droni, eċċ., biex jimmonitorjaw aħjar u jottimizzaw il-proċessi tal-produzzjoni agrikola u l-implimentazzjoni tal-PAK. Id-disponibbiltà ta' **konnnessjoni tal-internet veloċi u affidabbli fiż-żoni rurali**, akkumpanjata mill-iżvilupp ta' hiliet diġitali, hija kruċjali biex tippermetti l-iżvilupp tas-soluzzjonijiet intelligenti futuri kollha għall-agrikoltura u għan-

negozji u għall-komunitajiet rurali tagħna. L-internet veloċi se jkun mezz għal informazzjoni, edukazzjoni u servizzi tas-saħħa ahjar li jippermettu wkoll tiġdid generazzjonali fil-biedja u fl-iżvilupp ta' ekonomija rurali moderna. F'dan il-qasam, għad iridu jsiru sforzi importanti f'għadd ta' Stati Membri. L-istrategiji ta' speċjalizzazzjoni intelligenti wkoll huma fattur importanti biex jiġi sfruttat il-potenzjal tal-innovazzjoni taż-żoni rurali.

B'mod parallel, **is-sistemi amministrattivi tal-Istati Membri jehtieġ li jiġu modernizzati biex jippermettu l-integrazzjoni ta' firxa wiesgħa ta' informazzjoni diġitali** u l-isfruttar ta' informazzjoni diġitali (kemm permezz ta' intelliġenza artifiċjali jew approċċi ta' analitika u mmudellar tad-*data*) biex jitnaqqsu l-kostijiet u tiġi mifhuma l-effettività tal-politika filwaqt li jittejjbu s-servizzi u l-benefiċċji għall-popolazzjonijiet rurali. L-iżvilupp tal-potenzjal tas-**Sistema Integrata ta' Amministrazzjoni u Kontroll (IACS)**, abbażi tal-komponenti attwali tagħha, jista' jappoġġa l-isforzi tal-amministrazzjoni pubblika f'dan il-qasam. Jenhtieġ li dan it-titjib jgħin lill-Istati Membri biex jiżguraw li l-bdiewa jkollhom aċċess għal sistema ta' registri tal-artijiet li tippermettilhom ikunu ċerti li jistgħu jitolbu appoġġ għall-art li huma legalment intitolati għalih u jiżgura li l-art li għaliha ssir talba tkun għad-dispożizzjoni tagħhom.

L-użu tat-teknoloġiji diġitali huwa essenzjali biex tiżdied il-prestazzjoni ekonomika u ambjentali tas-settur, taż-żoni rurali u għall-modernizzazzjoni u s-simplifikazzjoni tal-amministrazzjonijiet tal-PAK, il-kontrolli tal-PAK u r-rappurtar tal-prestazzjoni tal-PAK.

Illustrazzjoni 7. Kopertura tal-broadband veloċi fl-UE – unitajiet domestiċi rurali / unitajiet domestiċi nazzjonali



Sors: Indikaturi individwali tad-DESI [[desi_1b1_fbbc](#)]¹⁷

¹⁷ Il-Kummissjoni Ewropea. *Digital Economy and Society Index*. DESI individual indicators – 1b1 Fast BB (NGA) coverage [[desi_1b1_fbbc](#)].

3. LEJN PJANIJET STRATEĠIČI TAL-PAK LI HUMA ADATTATI GHALL-ISKOP TAGHHOM

3.1. Integrazzjoni tal-Patt Ekoloġiku fil-Pjanijiet Strateġiċi tal-PAK

Ir-rakkomandazzjonijiet mogħtija huma l-ewwel pass fil-proċess tal-integrazzjoni tal-Patt Ekoloġiku Ewropew fil-Pjanijiet Strateġiċi tal-PAK futuri. Il-valutazzjoni pprovduta fid-Dokumenti ta' Hidma tal-Persunal differenti u d-*data* użata għal din il-valutazzjoni¹⁸ joffru bażi tajba għall-Istati Membri biex jiddefinixxu għalihom infushom, b'mod kwantifikat, il-kontribut potenzjali tagħhom għall-ambizzjoni komuni.

Il-Proposta għal Regolament dwar il-Pjanijiet Strateġiċi tal-PAK tippredvi li l-Istati Membri jabbazzaw **strategija ta' intervent** għal kull wieħed mid-disa' objettivi speċifiċi, li tkun tinkludi l-**miri** (fil-livell tal-indikaturi tar-risultati) u l-**interventi l-aktar xierqa**. Il-valur ta' dawn il-miri u l-għażla u t-tfassil tal-interventi jiġu ġġustifikati abbazi tal-**valutazzjoni tal-htigijiet**.

Ir-rakkomandazzjonijiet (u l-analizi li tiġġustifikahom) jiffaċilitaw il-valutazzjoni tal-htigijiet għal kull objettiv speċifiku. Fl-istess hin, **l-Istati Membri huma mitlubin jistabbilixxu valuri nazzjonali espliciti għall-miri differenti tal-Patt Ekoloġiku**.

Il-valuri nazzjonali jsarrfu l-ambizzjoni komuni ta' kull waħda mill-miri tal-Patt Ekoloġiku f'aspirazzjonijiet speċifiċi fil-livell nazzjonali. Dawn l-aspirazzjonijiet kwantifikati se jippermettu lill-Istati Membri jispjegaw kif qed jippjanaw li jikkontribwixxu għall-ambizzjoni l-ġdida tal-UE stabbilita bil-Patt Ekoloġiku, u b'hekk jindikaw direzzjoni ċara tal-isforzi li jridu isiru fil-livell nazzjonali. Jenhtieg li dawn il-valuri nazzjonali espliciti jqisu l-isforzi li saru matul l-aħħar snin, il-qagħda preżenti u l-potenzjal għal titjib, filwaqt li jirrikonoxxu l-qagħda speċifika ta' kull Stat Membru. Fejn rilevanti, jenhtieg li l-Istati Membri jiżguraw il-konsistenza ma' strategiji jew ma' miri nazzjonali diġà eżistenti li jirriżultaw minn strumenti ta' ppjanar u minn obbligi legali oħra. Id-definizzjoni tal-valuri nazzjonali se tgħin lill-Istati Membri fil-valutazzjoni tal-htigijiet u fl-istabbiliment tal-miri tal-Pjan Strateġiku tal-PAK fil-livell tal-indikaturi tar-risultati.

Il-Kummissjoni Ewropea se tappoġġa lill-Istati Membri f'dak il-proċess, fil-qafas tad-djalogu strutturat, qabel ma jiġu adottati formalment il-Pjanijiet Strateġiċi tal-PAK.

Billi jiġu eżaminati l-valuri nazzjonali kollha flimkien, se jkun possibbli li jiġi vvalutat jekk l-UE kollettivament hijiex miexja fit-triq it-tajba biex jintlaħqu daww il-miri tal-Patt Ekoloġiku. Il-Kummissjoni se tivverifika, fil-mument tal-approvazzjoni u tal-emenda tal-Pjanijiet Strateġiċi tal-PAK, il-koerenza ġenerali tal-valuri tal-Istati Membri mal-miri tal-Patt Ekoloġiku. Il-progress lejn dawn il-miri tal-Patt Ekoloġiku, fil-livell tal-Istati Membri, se jiġi mmonitorjat permezz tal-qafas ta' evalwazzjoni propost għall-PAK futura¹⁹.

3.2. Abbozzar ta' Pjanijiet Strateġiċi tal-PAK effettivi

Il-Pjanijiet Strateġiċi tal-PAK futuri mhumix biss għodod għall-ippjanar. Huma l-bażi ta' governanza ġdida, b'kooperazzjoni msahha bejn il-livelli differenti tal-gvern u attar

¹⁸ Ara l-Annessi ta' din il-Komunikazzjoni

¹⁹ [Dokument ta' Hidma tal-Persunal](#) (2020) 93 final dwar “*Analizi tar-rabtiet bejn ir-riforma tal-PAK u l-Patt Ekoloġiku*”

ftuħ u trasparenza lejn is-soċjetà Ewropea. Abbażi tar-rakkomandazzjonijiet fis-27 Dokumenti ta' Hidma tal-Persunal, il-Kummissjoni Ewropea se ssahha id-djalogu strutturat mal-Istati Membri, billi tipprovi aktar gwida u tintensifika l-appoġġ għat-thejija tas-27 Pjanijiet Strateġiċi tal-PAK. Il-Kummissjoni se żżid ukoll dak l-appoġġ billi taqşam pubblikament dokumenti xierqa dwar kif bihsiebha tivvaluta l-Pjanijiet Strateġiċi tal-PAK²⁰.

Kif previst fl-Artikolu 94 tal-Proposta għal Regolament dwar il-Pjanijiet Strateġiċi tal-PAK, **l-awtoritajiet kompetenti għall-ambjent u l-klima** jridu jkunu involuti effettivament fit-tfassil tal-aspetti ambjentali u klimatiċi tal-pjan.

Fl-abbozzar u fl-implimentazzjoni tal-Pjanijiet Strateġiċi tal-PAK, l-Istati Membri jridu jiżguraw it-trasparenza. Iridu jiżguraw li l-interventi jkunu bbażati fuq **kriterji oġġettivi u mhux diskriminatorji**, ikunu kompatibbli mas-suq intern u ma jfixklux il-kompetizzjoni. Fl-istess hin, meta jistabbilixxu l-kriterji tal-għażla, l-Istati Membri jkollhom l-għan li jiżguraw li l-appoġġ jiġi mmirat f'konformità mal-iskop tal-intervent, **mat-trattament ugwali tal-applikanti**, mal-użu aħjar tar-riżorsi finanzjarji u **mal-evitar tal-kunflitt ta' interess**.

It-tranżizzjoni tirrikjedi wkoll sforzi addizzjonali biex tiggarrantixxi li l-politiki differenti kollha implimentati fl-istess territorju jikkontribwixxu b'mod konsistenti u integrat għal sistemi tal-ikel sostenibbli. Dan jinkludi wkoll rabtiet rurali-urbani u approċċi ta' żoni funzjonali li jehtieg li jissahhu. Barra minn hekk, pereżempju, l-ambizzjoni li tiġi ppreservata l-bijodiversità fl-artijiet agrikoli tirrikjedi li l-Istati Membri ma jiffinanzjawx investimenti u prattiki tal-biedja li għandhom impatt negattiv fuq l-ambjent.

Minbarra dan, jenhtieg li l-ippjanar strateġiku tal-PAK jiżgura l-konsistenza u l-komplementarjetà ma' **fondi oħrajn tal-UE** (b'mod partikolari mal-Politika ta' Koeżjoni) biex jiġi evitat finanzjament doppju u tittejjeb l-effiċjenza ġenerali tal-investimenti. Jenhtieg li l-fondi kollha tal-UE jahdmu f'sinergija sħiħa u jikkontribwixxu għall-oġġettivi stabbiliti mill-Patt Ekoloġiku Ewropew. Jenhtieg li l-ghodod territorjali (bhall-Iżvilupp Lokali Mmexxi mill-Komunità) u l-kooperazzjoni transfruntiera jissahhu aktar. Jenhtieg li jiġu kkunsidrati wkoll ir-Rakkomandazzjonijiet Speċifiċi għall-Pajjiżi mahruġa fil-kuntast tal-eżerċizzju tas-Semestru Ewropew kif ukoll tal-iżviluppi strateġiċi ewlenin li ġejjin bhall-**Vizjoni fit-Tul għaż-Żoni Rurali** li se tinhareg fl-2021 bħala qafas komprensiv għall-iżvilupp taż-żoni rurali tal-UE matul id-deċennji li ġejjin.

3.3. Tishih tal-prinċipju tas-shubija

Sabiex jizdiedu l-għarfien, l-għarfien espert u l-fehmiet disponibbli fit-tfassil u fl-implimentazzjoni tal-PAK futura, huwa importanti wkoll li l-Pjanijiet Strateġiċi tal-PAK il-godda jithejjew skont il-prinċipju tas-shubija. Kif previst fl-Artikolu 94 tal-proposta għar-Regolament dwar il-Pjanijiet Strateġiċi tal-PAK, l-Istati Membri jridu jfasslu l-Pjanijiet Strateġiċi tal-PAK abbażi ta' **proċeduri trasparenti u bl-involviment tal-partijiet ikkonċernati**. L-involviment tal-korpi pubbliċi rilevanti kollha, (inkluż l-awtoritajiet reġjonali u lokali kompetenti) tal-imsieħba ekonomiċi u soċjali kif ukoll tal-korpi rilevanti li jirrappreżentaw lis-soċjetà ċivili jrid isir fl-istadji preparatorji kollha tal-Pjan Strateġiku tal-PAK futur.

Għad hemm bżonn ta' sforzi biex jiġi ggarantit kemm l-involviment xieraq kif ukoll il-partecipazzjoni effettiva tal-partijiet ikkonċernati u tas-soċjetà ċivili fit-tfassil tal-Pjanijiet

²⁰ Ara n-nota 19 f'qiegħ il-paġna

Strategiċi tal-PAK. Il-Kummissjoni thegħeġ lill-Istati Membri kollha biex jaġixxu f'dan ir-rigward, b'mod partikolari dawk l-Istati Membri li għadhom ma nedewx djalogu miftuħ u trasparenti mal-imsieħba kollha. Il-Kummissjoni se timmonitorja dan il-proċess mill-qrib qabel ma jiġu ppreżentati l-Pjanijiet Strategiċi tal-PAK.

Abbażi tal-esperjenza tal-Programmi tal-Iżvilupp Rurali għall-perjodu 2014-2020, il-Kummissjoni tirrakkomanda lill-Istati Membri kollha l-użu tal-prinċipji definiti fil-**Kodiċi ta' Kondotta Ewropew dwar is-shubija** fil-qafas tal-FSIE²¹.

L-involvement tal-atturi kollha se jkun kruċjali wkoll fil-fażi ta' implimentazzjoni u dawn se jaqdu wkoll rwol importanti fil-**kunitati ta' monitoraġġ** futuri. Jenhtieg li dawn il-kunitati, stabbiliti minn qabel, diġà kellhom rwol fil-finalizzazzjoni tal-abbozz tal-Pjan Strategiku tal-PAK qabel ma jintbagħat lill-Kummissjoni. Network nazzjonali tal-PAK li jiffunzjona tajjeb jista' jtejjeb il-kontribuzzjoni tal-Pjanijiet Strategiċi tal-PAK għall-kisba tal-miri u tal-ambizzjonijiet tal-Patt Ekoloġiku. Jenhtieg li n-network tal-PAK, fost il-funzjonijiet differenti tiegħu, jaġixxi bħala faċilitatur u jappoġġa pereżempju t-tlaqqiġ tal-komunitajiet tar-riċerka u tal-innovazzjoni mal-bdiewa fi hdan l-AKIS u jippromwovi sinerġiji bejn il-PAK u ż-Żona Ewropea tar-Riċerka kif ukoll il-kooperazzjoni reġjonali fi hdan il-Pjattaforma tal-Ispeċjalizzazzjoni Intelligenti Agroalimentari.

²¹ Ir-Regolament ta' Delega tal-Kummissjoni (UE) Nru 240/2014 tas-7 ta' Jannar 2014 dwar il-kodiċi tal-kondotta Ewropea dwar shubija fil-qafas ta' Fondi Strutturali u ta' Investiment Ewropej